

تفسیر القرآن

تَقْوَىٰ

کیسے حاصل ہو؟



تَقْوَىٰ کیسے حاصل ہو؟

مفتی ابوصالح محمد قاسم عطاری*

کے باوجود اس میں دو نہایت خوبصورت معانی موجود ہیں۔ اول یہ کہ اس میں ادب اور بہترین تہذیب سکھائی جا رہی ہے کہ مومنین کو چاہئے کہ وہ اپنی نگاہوں کو کچھ نیچا رکھیں۔ دوسرا معنی یہ کہ اس آیت میں اس چیز سے بھی خبر دار کیا جا رہا ہے کہ ”یہ ان کے لئے بہت ستھرا ہے“ نیز نیکیوں کو بڑھانے اور زیادہ کرنے والا ہے۔ اور یہ بڑی بدیہی (واضح) سی بات ہے کہ جب انسان اپنی نگاہوں کو بے لگام چھوڑ دے اور بے پرواہ ہو کر ہر طرف نظر اٹھانے کا عادی ہو جائے تو اس چیز کا قوی اندیشہ ہے کہ وہ حرام کی طرف بھی نظر اٹھائے اور گناہ میں جا پڑے اور دل کو سیاہ کر بیٹھے۔ لہذا نگاہوں کو نیچا رکھنے میں ہی دلوں کی سترائی اور صفائی ہے۔

لطیف اشارہ: آنکھوں کے جھکا ہونے اور حیا دار ہونے کو دل کی صفائی کا سبب قرار دیا گیا۔ پتا چلا کہ جب آنکھ بہکتی ہے تو اس کے نتیجے میں دل بھی بہکتا ہے، لہذا دل کی خرابی یا درستی آنکھ کے حیا دار ہونے، نہ ہونے پر موقوف ہے۔ مروی ہے کہ ”بندہ کبھی ایسی نظر اٹھاتا ہے کہ دل ایسا بگڑ جاتا ہے جیسے کھال بگڑ جاتی ہے، اب اُس (کھال) سے کبھی فائدہ نہیں اٹھایا جاسکتا۔“

فرمان باری تعالیٰ ہے: ﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقْوَاهُ﴾ ترجمہ: اے ایمان والو! اللہ سے ڈرو جیسا اس سے ڈرنے کا حق ہے۔

(پ 4، آل عمران: 102)

مذکورہ آیت مبارکہ میں اللہ تعالیٰ نے تقویٰ کے متعلق اہل ایمان کو بڑا واضح حکم ارشاد فرمایا ہے۔ اب ہمارے ذہنوں میں یہ سوال پیدا ہوتا ہے کہ اللہ کا ڈر (تقویٰ) اور اس ڈر پر مواظبت (استقامت) کا حصول کیسے ہو؟ بنیادی بات یہ ہے کہ جب انسان اپنے نفس کی مخالفت میں اس بات کا پختہ ارادہ کر لے کہ نفس کو گناہوں سے باز رکھے گا نیز گناہوں کے ساتھ ساتھ ضرورت سے زائد حلال اشیاء کے استعمال سے بھی بچ کر رہے گا اور آنکھ، زبان، شرمگاہ اور دل الغرض تمام اعضاء کے معاملے میں اللہ تعالیٰ سے ڈرے گا تو ان شاء اللہ اسے وہ تقویٰ حاصل ہو جائے گا جس کا اہل ایمان سے مطالبہ کیا گیا ہے۔ **بنیادی اعضاء کا تقویٰ** انسانی جسم میں چند اعضاء کو بڑی بنیادی اور اصولی حیثیت حاصل ہے مثلاً آنکھ، کان، دل اور زبان وغیرہ، کیونکہ بالواسطہ یا بلاواسطہ کئی گناہوں کا ارتکاب انہی اعضاء سے ہوتا ہے۔ جب ان اعضاء کا تقویٰ حاصل ہو جائے تو امید ہے کہ تمام اعضاء تقویٰ کی صفت سے متصف ہو جائیں گے اور انسان صاحبانِ تقویٰ کی صف میں شامل ہو جائے گا۔ اب ان بنیادی اعضاء کے تقویٰ کی کچھ تفصیل پیش کی جاتی ہے۔

آنکھ بے شک آنکھ ہر فتنے اور آفت کے وقوع پذیر ہونے کا سبب بنتی ہے۔ آنکھ کے تقویٰ کے حصول کے بارے میں 2 بنیادی اسلامی تعلیمات پیش خدمت ہیں:

(1) فرمان باری تعالیٰ ہے: ”مسلمان مردوں کو حکم دو کہ اپنی نگاہیں کچھ نیچی رکھیں اور اپنی شرمگاہوں کی حفاظت کریں، یہ ان کے لئے زیادہ پاکیزہ ہے، بیشک اللہ ان کے کاموں سے خبر دار ہے۔“ (پ 18، النور: 30) یہ حکم الہی مختصر ہے، مگر اختصار

(2) سَيِّدُ الْاَتْقِيَاءِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمان عالیشان ہے: عورت کے حُسن وجمال کی طرف نظر کرنا ابلیس کے زہر آلود تیروں میں سے ایک تیر ہے، تو جس نے اسے ترک کیا تو اللہ تعالیٰ اُسے عبادت کا ایسا مزہ چکھائے گا جو (مزہ) اسے خوش کر دے گا۔ (نوادر الاصول، حدیث: 1287) عبادت کی شیرینی اور مناجات کی لذت سے درحقیقت اہل تقویٰ ہی واقف ہوتے ہیں۔ چونکہ آج کل تقویٰ کا فقدان ہے اس لئے عبادت میں لذت اور سوز نہیں ہے۔ مذکورہ حدیث مبارک میں اس نعمت کو پانے کا مجرب نسخہ عطا کر دیا گیا ہے لہذا جو شخص اپنی عبادت میں لطف پانا چاہتا ہے وہ حدیث مبارک پر عمل کرے تو یقیناً ایسی حلاوت پائے گا جو اس سے قبل اس نے کبھی محسوس نہ کی ہو گی۔ خلاصہ کلام یہ ہے کہ تقویٰ جیسے نادر خزانے کے حصول کے لئے اپنی آنکھوں کو حرام کی آلودگی سے بچانا لازمی ہے۔

کان نقش اور فضول گفتگو سننادل میں وساوس پیدا کرنے کا موجب ہے اور انہی وساوس کے نتیجے میں ہمارے بدن میں اضطراب، بے چینی اور عبادت میں دل نہ لگنے کی سنگین صورت حال پیدا ہوتی ہے۔ اس کو دوسرے انداز میں یوں سمجھئے کہ کان میں پڑ کر دل میں اُترنے والی گفتگو پیٹ میں جانے والے کھانے کی طرح ہے بلکہ اس سے بڑھ کر ہے کہ گفتگو کی تاثیر کھانے کے مقابلے میں دیر پا یعنی زیادہ دیر باقی رہتی ہے کیونکہ کھانا تو پچھل قذمی اور نیند کے سبب ہضم ہو کر معدے سے خارج ہو جاتا ہے مگر اس کے برعکس دل میں داخل ہونے والی گفتگو بعض اوقات پوری زندگی کے لئے سامع (یعنی سننے والے) کے ذہن میں راسخ اور مرتسم (یعنی مضبوط اور نقش) ہو جاتی ہے جسے وہ بھول نہیں پاتا۔ اگر وہ نقوش بُری باتوں پر مشتمل ہوں تو انسان کو عیب دار کرتے اور بُرے خیالات لانے کا سبب بنتے ہیں، لہذا تقویٰ کے حصول کے لئے کانوں کو بُری اور فضول باتوں سے بچانا از حد ضروری ہے۔

زبان ایک صحابی رضی اللہ تعالیٰ عنہ نے حضور انور صلی اللہ تعالیٰ

علیہ وآلہ وسلم کی بارگاہ میں حاضر ہو کر عرض کی: آپ مجھ پر سب سے زیادہ کس چیز کا خوف رکھتے ہیں؟ آپ نے اپنی زبان اقدس پکڑ کر ارشاد فرمایا: ”اس (زبان) کا“۔ (ترمذی، 4/184، حدیث: 2418)

زبان ہی انسان کو ہلاکت کے دہانے تک پہنچا دیتی ہے اور یہی زبان انسانی کامیابی کا سبب بھی ہے۔ جنت میں داخل ہونا ہو یا جہنم کا ایندھن بننا ہو! اس زبان کا ہر دو طرح کے معاملے میں نہایت کلیدی کردار ہے۔ ہم یہاں زبان کے متعلق چند مدنی پھول پیش کرتے ہیں تاکہ تقویٰ کے حصول میں زبان کے کردار کی اہمیت واضح ہو۔ 1 تمام اعضاء کا ڈرُست اور ناڈرُست رہنا اسی زبان پر موقوف ہے چنانچہ مروی ہے کہ ”جب انسان صبح کرتا ہے تو تمام اعضاء زبان سے کہتے ہیں: ہم تجھے خدا کا واسطہ دیتے ہیں کہ تُو سیدھی رہنا کیونکہ اگر تُو سیدھی رہی تو ہم سیدھے رہیں گے اور اگر تُو ٹیڑھی ہو گئی تو ہم بھی ٹیڑھے ہو جائیں گے۔“ (ترمذی، 4/183، حدیث: 2415) 2 زبان کی حفاظت نہ کرنا اعمال کے ضیاع (یعنی ضائع ہونے) کا سبب ہے کیونکہ زبان کے استعمال میں بے احتیاطیاں لامحالہ (لازمی) گناہوں کی طرف لے جانے والی ہیں مثلاً غیبت وغیرہ اور گناہوں کا ارتکاب تقویٰ کے منافی ہے۔ مقولہ ہے کہ ”جو زیادہ بولتا ہے زیادہ غلطیاں کرتا ہے۔“ 3 زبان کی حفاظت سے عزت و شان برقرار رہتی ہے۔ ایک بزرگ کا قول ہے: اپنی زبان کو اتنا دراز مت کرو کہ تمہاری عزت و شان خراب ہو جائے۔ 4 اُخروی انجام کو یاد کر کے زبان کو تقویٰ کی عادت ڈالئے۔ حضور اکرم صلی اللہ تعالیٰ علیہ وآلہ وسلم نے ارشاد فرمایا: علماء اور طلبہ سے اپنی زبان کو روکے رکھو اور اپنی زبان سے لوگوں کی آبروریزی (یعنی بے عزتی) نہ کرو ورنہ جہنم کے کتے تمہیں پھاڑ ڈالیں گے۔ (الترغیب والترہیب، 1/50، رقم: 59)

اللہ تعالیٰ سے دعا ہے کہ ہمیں بھی مستحقین کے صدقے اہل تقویٰ میں سے بنائے اور سید الاقطیاء صلی اللہ تعالیٰ علیہ وآلہ وسلم کے ”پچھلے پیچھے“ جنت میں داخلہ کی سعادت عطا فرمائے۔ آمین